

МИНИСТЕРСТВО ЗА ЕКОНОМИЈА

Министерството за економија, согласно Програмата за развој на туризмот во Република Северна Македонија за 2021 година (Сл. весник на Република Северна Македонија бр. 12 од 18.01.2021 година), објавува:

ЈАВЕН ПОВИК за субвенции за туристички цели на селски домаќинства

1. Предмет на јавниот повик е “Субвенции за туристички цели на селски домаќинства”.
2. Право на учество на јавниот повик имаат сите физички лица кои вршат угостителска дејност и кои се **категоризирани** согласно Правилникот за начинот и поблиските критериуми за добивање на ознаката во селските домаќинства во руралните средини од Законот за угостителската дејност (Сл. весник на Република Македонија бр. 62/04, 89/08, 115/10, 53/11, 141/12, 164/13, 187/13, 166/14, 199/14, 129/15, 192/15, 39/16, 53/16, 71/16 и Сл. весник на Република Северна Македонија бр. 31/20).
3. Вкупната вредност на повикот е 5.000 000,00 денари
4. Потребни документи за аплицирање: Образец „БАРАЊЕ – РС 2021” Барање за субвенции за туристички цели на селски домаќинства
 - Во прилог на барањето треба да се достават:
 - Решение за добивање на ознака за селско домаќинство **издадено од Министерство за економија;**
 - Решение (физичко лице) за категоризација на угостителскиот објект **издадено од градоначалникот на општината;**
 - Финансиски доказ за трошоците настанати во период од 01.01.2021 година до крајниот рок на аплицирање (исклучиво **фактура** на физичкото лице со приложен вирман и извод од банка од кој се гледа дека субјектот-лицето, ја има измирено обврската кон добавувачот);
 - Фотографии од објектот и
 - Изјава (Образец „ИЗЈАВА-2021”) треба да биде потпишана од барателот и заверена на нотар.
5. Услови за добивање на субвенција
 - Субвенционирањето за туристички цели на селски домаќинства ќе се врши преку Кофинансирање до 60% од докажаните трошоци, но не повеќе од 200.000,00 денари - со вкalkулиран персонален данок, кои ќе се направат за следните намени:
 - За уредување, опремување или реновирање на објектот согласно традицијата на крајот во кој се наоѓа,
 - Согласно правилникот е потребно објектот да подготвува и послужува топли и ладни јадења, пијалоци и напивки вообичаени за крајот во кој се наоѓа селското домаќинство,
 - Да нуди услуги за сместување (најмногу до 5 соби),
 - Надворешниот изглед на куќата да биде без оштетување и знаци на дотраеност, а околината да биде уредена.

- Средства од субвенциите не се наменети за кофинансирање на следните трошоци:
Набавка на потрошен материјал и возила;
Износот платен за ДДВ за намените/трошоците за кои се бара кофинансирањето,
Царина за намените/трошоците за кои се бара кофинансирањето;
Курсни разлики;
Закупнина за деловен простор и сл.
 - Разгледувањето на апликациите и утврдување на исполнувањето на условите од јавниот повик, Комисијата ќе го врши запазувајќи го принципот „прв дојден, прв услужен“, односно по редослед на поднесување на апликацијата, до исцрпување на средствата.
 - Кај мерката ќе се земаат во предвид докажаните трошоци настанати во периодот од 01.01.2021 година до крајниот рок на аплицирање утврден во јавниот повик и за кои соодветната Комисија при увид на лице место ќе констатира дека трошокот е реално направен и е во согласност со приложените финансиски докази.
 - Увидот на лице место Комисијата ќе го изврши во рок од два месеци по истекот на рокот за аплицирање утврден во јавниот повик по што ќе следи исплата на средства од страна на Министерството за економија за апликантите кои во целост ги исполнуваат условите од јавниот повик.
 - Апликантите кои бараат кофинансирање на трошоците за набавка на опрема кај оваа мерка се обврзани набавената опрема да не ја оттуѓат во рок од две години од денот на нејзината набавка.
 - На овој јавен повик **немаат право на учество** физичките лица – Селските домаќинства на кои во претходните години им се одобрени субвенции за истата мерка.
6. Барањата со комплетната документација треба да се достават до архивата на Министерството за економија, Сектор за туризам и угостителство, ул. Јуриј Гагарин бр. 15 – Скопје
Јавниот повик е објавен на веб страницата на Министерството за економија www.economy.gov.mk
Краен рок за пријавување е 30 Септември 2021 година

За подетални информации

• тел:(02) 3093 540; (02) 3093 543 • факс: (02) 3093 543; е-маил: tourism@economy.gov.mk